

Erikleriň ak güli men... .. – Ogultäç Oraztaganowa

Category: Kitapcy

написано kitapcy | 21 июня, 2025



Yşk, öňünde dyza çökýän!
Bir-de uçýan, bir-de çökýän,
Dökülende perýat çekýän,
Erikleriň ak güli men!

Hyýalymda çykyp seýle,

Eý görýärkäm neçüýn beýle?
Sözlerimi gurban eýle,
Erikleriň ak güli men!

Ömrüm bagtyň aýasynda,
Göwnüm baglaň arasynda,
Gel, oturyň saýasynda,
Erikleriň ak güli men!

Bolmasamam gury bir san,
Günbe-günden gowşayar sal,
Eý, maňa syn kylýan ynsan,
Erikleriň ak güli men!

Dostum, söhbet kylaly gel,
Sypamasyn başy del el,
Paýratmasyn bu günki ýel,
Erikleriň ak güli men!

Gury ýere köýüp, ýanmaň!
Düýsem erbetlige ýormaň,
Güneşläň, ýöne hiç ýolmaň,
Erikleriň ak güli men!

© Ogultäç ORAZTAGANOWA